


قرآن پاک میں شراب کے حرام ہونے کا ثبوت



از افادات

حضرت مولانا شاہ عبدالغنی پھولپوری رحمۃ اللہ علیہ

مرتب

شیخ العرب عارف نابلس حضرت اقدس نبی شاہ حکیم جمال الدین رضا حبیب اللہ

خانقاہ امدادیہ آپشیریہ : گلشن قیال، بخاری

شراب کے حرام ہونے کا ثبوت

عرضِ جامع

نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ اَمَا بَعْدُ!

احقر جامع عرض کرتا ہے کہ عرصہ دو سال پہلے حضرت مولانا شاہ عبدالغنی صاحب پھولپوری کی خدمت میں ایک افسر صاحب حاضر ہوئے تھے اور انہوں نے حضرت والا سے سوال کیا تھا کہ بعض افسران مجھ سے دریافت کرتے ہیں کہ شراب کے متعلق جب قرآن کریم میں لفظ حرام نہیں آیا ہے تو پھر علماء اس کو کیوں حرام قرار دیتے ہیں۔ اس سوال کے جواب میں حضرت والا نے ایک مبسوط تقریر فرمائی اور قرآن کریم سے شراب کی حرمت کا بین ثبوت پیش فرمایا اور مجھ سے ارشاد فرمایا کہ یہ تقریر حق تعالیٰ کی طرف سے ایک انعام ہے اس کو ضبط کر کے شائع کر دینی چاہیے تا کہ ہمارے تمام وہ نادان مسلمان بھائی بھی آگاہ ہو جائیں جو اس غلط فہمی میں بنتا ہیں۔ چنانچہ بحکم حضرت والا دامت برکات ہم یہ مسودہ تیار کیا گیا اور تیاری کے بعد افسر موصوف نے اس کی طباعت و اشاعت کا وعدہ کر کے اس مسودہ کو تقریباً دو سال تک اپنے پاس رکھا۔ لیکن موصوف اپنی کسی مجبوری کے سبب اس مضمون کو طبع نہیں کر سکے۔ ہر چند کہ بعض احباب مخلصین، اس مضمون کی طباعت کے لیے مجھے بار بار اسی اثناء میں متوجہ کرتے رہے۔ لیکن ان دونوں کچھ ذہنی انتشار کے سبب اس امر کی ہمت نہ ہوتی تھی۔ مگر جب حق تعالیٰ کی طرف سے کسی کام کا وقت آ جاتا ہے تو غیب سے اس کے اسباب اور دواعی بھی پیدا ہو جاتے ہیں۔ کل ۲۶ رمضان المبارک ۱۴۸۲ھ کو برس روڈ کراچی سے میں اپنے ایک کرم فرمادوست کے ہمراہ گذر رہا تھا کہ

ان کے جاننے والے دو حضرات آپس میں گفتگو کرنے لگے کہ قرآن کریم میں
 شراب کو کہیں حرام نہیں فرمایا گیا ہے۔ اس گفتگو سے قلب پر ایک چوتھی لگ
 گئی اور اپنی سنتی پرسخت ندامت ہوئی۔ قلب میں اس شدید داعیہ اور اس چوت
 کو لیے ہوئے احقر نے حضرت والا پھولپوری سے عرض کیا کہ حضرت آج اس
 قسم کا واقعہ پیش آیا ہے جس سے میرے قلب پر شدید اثر ہے اور سخت بے چینی
 کے ساتھ یہ داعیہ پیدا ہو رہا ہے کہ جس قدر جلد ممکن ہو شراب کے متعلق آپ کا
 مسودہ طبع کرا کے سارے ملک میں پھیلادیا جائے۔ امید ہے کہ ان نادان
 مسلمانوں کو اس غلط فہمی سے متنبہ ہو کر شراب نوشی سے توبہ نصیب ہو جاوے یا
 کم از کم علم صحیح حاصل ہو جانے سے شراب حرام سمجھ کر اس کا ارتکاب کریں گے
 اس کا فائدہ یہ ہو گا کہ عقیدہ تو درست رہے گا اور عقیدہ کی درستی سے بالآخر عذاب
 میں کچھ دن بیتلہ ہونے کے بعد مغفرت کی امید ہے اور اس تقریر کا منشاء شراب
 نوشی پر جری کرنا نہیں ہے بلکہ ہمیں ان نادان مسلمانوں کو کفر سے بچانا مقصود ہے
 جو حرام کو حلال سمجھے ہوئے ہیں۔ عقائد کا متفقہ مسئلہ ہے کہ حرام جانتے ہوئے
 فعل حرام کا ارتکاب تو گناہ کبیرہ اور حرام ہے لیکن فعل حرام کو حلال سمجھ کر ارتکاب
 کرنا کفر ہے کیونکہ یہ شخص قانون شاہی کا تحریف کرنے والا ہے۔ حضرت والا
 پھولپوری دامت برکاتہم نے ارشاد فرمایا کہ رسالہ ہذا کی طباعت کا اب وقت
 معلوم ہوتا ہے۔ میاں جب چاہتے ہیں تو اسی طرح غیبی سامان پیدا فرمادیتے
 ہیں اور حضرت والا نے یہ بھی حکم فرمایا کہ اس واقعہ کو بھی جو رسالہ ہذا کی طباعت
 کا داعی اور سبب قریب ہوا ہے تحریر کر دیا جاوے حق تعالیٰ شانہ، اس رسالہ کے نفع
 کو عام اور تام فرماؤیں، آمین۔

(حضرت جامع: محمد اختر عفان اللہ عنہ)

(مورد ۲۷ رمضان المبارک ۱۴۳۸ھ: بروف ز جمعہ)

قرآن پاک سے شراب کے حرام ہونے کا ثبوت

نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ اَمَا بَعْدُ!
فَاعُوذُ بِاللهِ مِن الشَّيْطَنِ الرَّجِیْمِ، بِسْمِ اللهِ الرَّحْمَنِ الرَّحِیْمِ.
يَسْأَلُونَكَ عَنِ الْخَمْرِ وَالْمَیْسِرِ قُلْ فِیْهِمَا إِنْتُمْ كَبِیرُ
وَمَنَافِعُ لِلنَّاسِ وَإِثْمُهُمَا أَكْبَرُ مِنْ نَفْعِهِمَا

(سورة البقرة، آیت: ۲۱۹)

ترجمہ: لوگ آپ سے (یعنی حضور صلی اللہ علیہ وسلم سے) شراب اور قمار کی نسبت دریافت کرتے ہیں آپ فرمادیجئے کہ ان دونوں میں گناہ کی بڑی بڑی باتیں بھی ہیں اور لوگوں کو فائدے بھی ہیں اور گناہ کی باتیں ان فائدوں سے زیادہ بڑھی ہوئی ہیں۔

ان آیتوں سے حق تعالیٰ شانہ نے بندوں کو مطلع فرمایا کہ شراب سے جتنا نقصان ہو جاتا ہے اتنا نفع نہیں ہوتا کیونکہ نفع تو عارضی ہے اور نقصان کی حد نہیں جب عقل زائل ہو گئی تو انسانیت کا شرف ہاتھ سے جاتا رہا۔ عقل ہی کی وجہ سے انسان اشرف الخلوقات کہلاتا ہے پس شراب پینا گویا اپنی اس عزت اور شرافت کو اپنے ہاتھوں کھو بیٹھنا ہے۔ سب سے پہلے شراب کے متعلق یہی آیتیں نازل فرمائی گئیں۔ اب اگر کوئی سائنس دان یہ دعویٰ کرے کہ شراب میں نقصان سے زیادہ نفع ہے تو ہم اسے جاہل اور حقیقت سے بے خبر کہیں گے۔ کیونکہ ظاہر ہے کہ مخلوق کا علم خالقِ حقیقی کے علم کا مدد مقابل نہیں بن سکتا۔ حق تعالیٰ ارشاد فرماتے ہیں:

﴿وَمَا أُوتِیْتُمْ مِنَ الْعِلْمِ إِلَّا قَلِیْلًا﴾

(سورة الاسراء، آیت: ۸۵)

اے لوگو! تمہیں علم قلیل عطا کیا گیا ہے۔ اور اپنے علم کے متعلق ارشاد فرماتے ہیں:

﴿الَّا يَعْلَمُ مَنْ خَلَقَ﴾

(سورة الملک، آیت: ۱۲)

بھلا وہی نہ جانے گا جس نے پیدا کیا ہے۔ دن رات کے مشاہدات شاہد ہیں کہ اہل سائنس آج جس تحقیق پر مطمئن ہیں چند دن کے بعد جب اپنی غلطی کا ان کو انکشاف ہو جاتا ہے تو اپنی سابقہ تحقیق کی خود ہی تردید شائع کرتے رہتے ہیں۔ عکس خالقِ حقیقی کا علم احتمالِ خطاء سے پاک ہے ارشاد فرماتے ہیں:

﴿وَلَنْ تَجِدَ لِسُنَّةَ اللَّهِ تَبْدِيلًا﴾

(سورة الاحزاب، آیت: ۲۲)

اور تم اللہ کے دستور میں کبھی کوئی تبدیلی نہ پاؤ گے۔

ایک مومن کے لیے قرآن کا اتنا ہی فرمان کہ شراب میں اثم کبیر یعنی بڑا گناہ ہے شراب سے احتیاط کے لیے کافی ہے۔ کیونکہ ہر گناہ خواہ چھوٹا ہو یا بڑا اس کا منشاء حق تعالیٰ کی نافرمانی ہے۔ اور ہر نافرمانی سبب ناراضی ہے پس مومن اپنے اللہ کی ناراضی کو کب گوارا کر سکتا ہے۔ مومنین کا ملین کی شان تو یہ ہے کہ:

﴿يُسْتَغْوِنُ فَضْلًا مِّنَ اللَّهِ وَرِضْوَانًا﴾

(سورة الفتح، آیت: ۱۲۹)

حق تعالیٰ ارشاد فرماتے ہیں کہ اصحاب رسول اللہ صلی اللہ علیہ وسلم ہر وقت ہمارے فضل کو اور ہماری خوشنودی کو ڈھونڈتے رہتے ہیں کہ ہم کون سا ایسا عمل اختیار کریں کہ ہمارا پروردگار حقيقی ہم سے خوش ہو جائے۔

قرآن حکیم نے شراب کے قلیل منافع کو تسلیم کرتے ہوئے اس کے نقصانات کثیرہ کو بیان فرمایا ہے اور یہ اسلام کی بہت بڑی صداقت کا بین ثبوت ہے کہ اسلام مشاہدات کا انکار نہیں کرتا کیونکہ مشاہدات کا انکار کرنا باطل ہے۔ ان آیات مذکورہ کے بعد شراب کے متعلق حسب ذیل آیتیں نازل

فرمائی گئیں:

يَا يَاهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ
 رِجْسٌ مِنْ عَمَلِ الشَّيْطَنِ فَاجْتَنِبُوهُ لَعْلَكُمْ تُفْلِحُونَ ۝ إِنَّمَا يُرِيدُ
 الشَّيْطَنُ أَنْ يُوَقِّعَ بَيْنَكُمُ الْعَدَاوَةَ وَالْبُغْضَاءَ فِي الْخَمْرِ وَالْمَيْسِرِ
 وَيَصُدَّكُمْ عَنِ ذِكْرِ اللَّهِ وَعَنِ الصَّلَاةِ فَهُلْ أَنْتُمْ مُمْتَهِنُونَ ۝ ۵۰
 (سورة المائدۃ، آیات: ۹۱-۹۰)

ترجمہ: اے ایمان والو! بات یہی ہے کہ شراب اور جوا اور بہت وغیرہ اور قرعہ کے تیر یہ سب گندی با تیں شیطانی کام ہیں سواس سے بالکل الگ رہتا کہ تم کو فلاح ہو شیطان تو یوں چاہتا ہے کہ شراب اور جوئے کے ذریعے تمہارے آپس میں عداوت اور بعض ڈال دے اور اللہ تعالیٰ کی یاد سے اور نماز سے تم کو بازر کھے سواب بھی بازاوے گے۔

آیات مذکورہ بالا سے شراب کے متعلق مندرجہ ذیل با تیں ثابت ہوتی ہیں:

(۱)إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ: حق تعالیٰ اپنے مومنین بندوں کو اطلاع فرمائے ہیں کہ تم کافروں کی ریت مت کرو یہ شراب اور جوا اور بہت اور قرعہ کے تیر گندی با تیں اور شیطانی عمل ہیں۔

شراب کو جوا اور بہت اور قرعہ کے تیر کے ساتھ ذکر فرمائیا کہ شراب ایسی بری چیز ہے کہ جوا اور بہت و قرعہ کے تیر جیسی بری باتوں میں صرف اول کی چیز ہے شراب کو مقدم فرمائیں کہ اس کی زیادہ گندگی پر اشارہ فرمادیا۔

مسلمانو! غور کرو کہ شراب کو حق تعالیٰ نے بت پرستی کے ساتھ ذکر فرمایا ہے تاکہ اور نفرت پیدا ہو کہ یہ فعل کفر سے قریب ہے کیونکہ شراب نماز سے جو کہ اعظم شعار اسلام اور علامات ایمان سے ہے روک دیتی ہے جب اس طور پر ایمان سے بعد ہوا تو کفر سے قرب ہوا۔

(۲) رِجُسْ : شراب کو حق تعالیٰ شانہ نے رحس فرمایا ہے یعنی شراب گندی چیز ہے۔ سجان اللہ کیا نفسیاتی علاج فرمایا ہے۔ طبعی نفرت کے بعد اب آگے شراب کی اور مضرتوں کو بغور سننے اور ماننے کی استعداد پیدا فرمادی قرآن کی حکمت و بлагوت کا ہم احاطہ ہی نہیں کر سکتے۔

نَ حَسْنَشَ غَايَتَ دارِدَ نَهَ سَعْدَى رَاخْنَنَ پَالِيَانَ
بَكِيرَدَ تَشَنَهَ مَسْتَقِيَ وَ دَرِيَا هَمْجَنَانَ باقِيَ

(۳) مِنْ عَمَلِ الشَّيْطَنِ : شراب شیطانی عمل ہے۔ مسلمانو! غور کرو کہ ہم مومن ہونے کا دعویٰ کرتے ہیں جس کا مطلب یہ ہے کہ حق تعالیٰ کی وحدانیت اور رسول صلی اللہ علیہ وسلم کی رسالت پر ہمارا ایمان ہے اور خدا تعالیٰ جس چیز کو شیطانی عمل فرمار ہے ہیں اس کو ہم جائز کرنے کی تدبیریں کر رہے ہیں۔ دعویٰ اطاعت کا اور عمل بغاوت کا۔ حق تعالیٰ شانہ نے شراب کو شیطانی عمل فرمائی یہ بتا دیا کہ جس طرح شیطان خدا کی نافرمانی اور سرکشی سے مردود ہوا ہے شراب کے اندر بھی یہی خاصیت ہے یعنی شراب نوشی سے تمہارے اندر طغیانی اور بغاوت و نافرمانی کا مادہ پیدا ہو گا اور انجام کا مسلسل نافرمانیوں کی خوست سے شیطان کی طرح مردود ہو جانے کا اندیشہ ہے۔

(۴) فَاجْتَنِبُوهُ : سواس سے الگ رہو مسلمانو! حق تعالیٰ فرمار ہے ہیں کہ شراب سے الگ رہو اور امر کا صیغہ استعمال فرمایا ہے جس سے شراب نوشی سے سخت پر ہیز کا حکم ثابت ہو رہا ہے۔ اب ہر مسلمان غور کر سکتا ہے کہ شراب سے الگ رہنے کا صاف حکم جو ہو رہا ہے اس سے کیا کوئی اور مفہوم ہو سکتا ہے جیسا کہ بعض نادان یہ سمجھتے ہیں کہ شراب نوشی کی وہ مقدار حرام ہے جو نشہ آور ہو آیات قرآنیہ میں آخر کھاں سے اس کا ثبوت موجود ہے کیا وحیٰ الہی کے مقابلہ میں اپنی رائے کو استعمال کرنے کا حق کسی کو حاصل ہے؟

(۵) لَعْلَكُمْ تُفْلِحُونَ: تاکہ تم کو فلاح ہو۔ مسلمانو! حق تعالیٰ فرمائے ہیں کہ تمہاری فلاح اسی میں ہے کہ تم شراب سے الگ رہو اس کے قریب بھی نہ جاؤ اور ہم آج اپنی کامیابی اور ترقی کا راز شراب نوشی میں منحصر سمجھئے ہوئے ہیں۔ مسلمانو! یقین کرو کہ جب تک اسلامی معاشرہ نہ اختیار کیا جاوے گا ہمیں کبھی فلاح حاصل نہیں ہو سکتی۔ حق تعالیٰ اپنی رحمت سے حکمرانِ مملکت اسلامیہ پاکستان کو توفیق عطا فرمائیں کہ پورے ملک میں شراب خانوں کا بالکل یقین قلع قمع کر دیں۔

(۶) إِنَّمَا يُرِيدُ الشَّيْطَنُ أَنْ يُؤْقَعَ بَيْنَكُمُ الْعَدَاوَةَ وَالْبُغْضَاءَ فِيُ
الْخَمْرِ وَالْمَيْسِرِ: شیطان شراب کے ذریعہ تمہارے آپس میں عداوت اور بغض پیدا کرتا ہے اور تمام عقولاء زمانہ کو اس امر پر اتفاق ہے کہ کسی قوم کو بدون آپس میں اتحاد کے سر بلندی اور کامرانی میسر نہیں ہو سکتی ہے۔ آپس میں چاہیے کہ ہم اپنے گریبان فکر میں سر ڈال کر اپنے خوابیدہ ضمیر کو ذرا بیدار کر کے غور کریں کہ ہم کس منہ سے قوم کی بھی خواہی کا دعویٰ کرتے ہیں جبکہ قرآن شراب نوشی کو سببِ ناتفاقی قرار دیتا ہے۔ ہم اپنی زبانوں سے تورات دن اتحاد اتحاد کا شور برپا کئے ہوئے ہیں اور اتحاد میں خلل انداز ہونے والی مصیبت یعنی شراب نوشی اور شراب خانوں کے انسداد کا کوئی حل سوچنے کے بجائے اس کو جائز کرنے کی تدبیروں میں مشغول ہیں۔ اے اللہ! ہمارے اوپر حق واضح فرمادیں اور باطل سے اجتناب کی توفیق نصیب فرمادیں۔

(۷) وَيَصَدَّكُمْ عَنِ ذِكْرِ اللَّهِ وَعَنِ الصَّلَاةِ: شیطان شراب کے ذریعہ تم کو اللہ تعالیٰ کی یاد سے اور نماز سے باز رکھنا چاہتا ہے۔

مسلمانو! غور کرو کہ قرآن کیا پیغام دے رہا ہے کیا تمہیں یہ پسند ہے کہ تم اپنے پورا دگارِ حقیقی کی یاد سے غافل کر دیجئے جاؤ اور تم نماز سے روک دیجئے

جادہ کوئی مسلمان اس کو ہرگز پسند نہیں کر سکتا۔ پھر شراب نوشی کو ہم کیوں گلے لگا رہے ہیں اور شراب خانوں کی ترویج پر پابندی کیوں عائد نہیں کر رہے ہیں۔ اس کی وجہ یہی ہے کہ ہم کو اپنے اللہ کی یاد سے اور نماز سے وہ لگاؤ نہیں ہے جیسا کہ ہونا چاہیے ورنہ یہ ممکن نہیں کہ جو شے ہم کو خدا کی یاد سے اور نماز سے روک دے اسے ہم ترک نہ کریں۔

(۸) فَهَلْ أَنْتُمْ مُنْتَهُونَ: سواب بھی بازاً آؤ گے۔ قرآن کا یہ عنوان شراب سے کس درجہ تنفس کر رہا ہے۔ یہ عنوان ایک مشق استاد اور ایک مشق باپ اس وقت اپنے شاگرد اور اولاد کے ساتھ اختیار کرتا ہے۔ جبکہ وہ استاد اور باپ اپنی پوری دلسوzi کے ساتھ کسی بری عادت کے نقصانات پر تنبیہ کر چکتا ہے پھر اس کے بعد کہتا ہے اتنی مضرتوں کے علم ہو جانے کے بعد اب تو باز رہو گے اب تو سمجھ میں آگیا ہو گا۔ اسی طرح حق تعالیٰ شانہ نے اپنے بندوں کو جب شراب کے متعلق اتنے نقصانات سے آگاہ فرمادیا کہ (۱) شراب اس قدر گندی چیز ہے کہ اس کا تذکرہ جوا اور بت اور قرعدہ کے تیر کے ساتھ صف اول کا درجہ رکھتا ہے۔ (۲) شرب گندی چیز ہے۔ (۳) شراب شیطانی عمل ہے۔ (۴) شراب نوشی سے اجتناب کا حکم دیا ہے۔ (۵) شراب نوشی کے ساتھ تم کو فلاح میسر نہیں ہو سکتی ہے۔ (۶) شراب کے ذریعہ شیطان تمہارے آپس میں دشمنی پیدا کرنے کا ارادہ رکھتا ہے۔ (۷) شراب کے ذریعہ شیطان تم کو خدا کی یاد سے اور نماز سے روک دینے کا ارادہ رکھتا ہے۔ اتنے مفاسد اور نقصانات سے آگاہ کرنے کے بعد اب فرماتے ہیں۔ (۸) فَهَلْ أَنْتُمْ مُنْتَهُونَ سواب بھی بازاً آؤ گے۔

ہر مسلمان غور کر سکتا ہے کہ قرآن کی مذکورہ بالا آیتوں سے شراب کا حلال ہونا ثابت ہوتا ہے یا حرام ہونا؟ کیا کسی جائز اور حلال شے سے بھی الگ رہنے اور بازاً جانے کی ہدایت کی جاتی ہے؟ کیا قرآن نعوذ باللہ کسی مجنوں کا

کلام ہے؟

بریں عقل و دانش بباید گریست

ترمذی شریف میں روایت ہے کہ یعنی فَهُلْ أَنْتُمْ مُنْتَهُونَ کو (سو اب بھی باز آؤ گے) جب حضرات صحابہ رضی اللہ تعالیٰ عنہم نے سنا تو سنتے ہی عرض کیا اِنْتَهِيْنَا یعنی ہم باز آئے اور بخای شریف میں یہ بھی روایت ہے کہ اس وقت جتنی شرابیں موجود تھیں سب پھینک دیں اور جن برتاؤں میں شراب پیا کرتے تھے حضور صلی اللہ علیہ وسلم نے ان برتاؤں میں شربت رکھنے کو بھی منع فرمادیا تاکہ شراب سے دلوں میں سخت نفرت پیدا ہو جائے۔

بعض نادان یہ کہتے ہیں کہ قرآن شریف میں شراب کے متعلق لفظ حرام موجود نہیں ہے حالانکہ جب شراب کے متعلق قرآن میں (۱) ناپاک ہونا (۲) شیطانی عمل ہونا (۳) اثم کبیر یعنی گناہ کبیرہ ہونا (۴) بت پرستی کے ساتھ ذکور ہونا (۵) فَاجْتَنِبُوهُ کے صیغہ امر سے شراب سے بچنے کا حکم فرمانا ثابت ہو چکا تو اب لفظ حرام کی تلاش محض شیطانی اور نفسانی کجر وی اور حیله سازی ہے۔ عقل سلیم اور طبیعت سلیمه کے لیے زجر اور ممانعت کے اتنے عنوانات کافی وافی ہیں۔

میں ایک روز تلاوت کر رہا تھا کہ حق تعالیٰ شانہ کی طرف سے لفظ حرام سے شراب کا حرام ہونا ثابت ہونا بھی دل میں القاء ہوا۔ میں نے اپنے چند اہل علم احباب کو جب اس استدلال کو سنایا تو بہت مخطوظ ہوئے۔ وہ استدلال یہ ہے کہ حق تعالیٰ شانہ نے سورہ اعراف میں ارشاد فرمایا ہے۔

﴿قُلْ إِنَّمَا حَرَمَ رَبِّيَ الْفُوَاحِشَ مَا ظَهَرَ مِنْهَا وَمَا بَطَنَ
وَالْأَثْمُ وَالْبَغْيُ بِغَيْرِ الْحَقِّ﴾

(سورہ الاعراف، آیت: ۳۳)

ترجمہ: آپ فرمادیجئے کہ البتہ میرے رب نے صرف حرام کیا ہے تمام فحش بالتوں کو ان میں جو علانیہ ہیں وہ بھی اور ان میں جو پوشیدہ ہیں وہ بھی اور ہرگناہ کی بات کو اور ناحق کسی پر ظلم کرنے کو۔

اب غور سے سمجھنا چاہیے کہ اس مقدمہ اولیٰ کو باعتبار فِنِ منطق کے صغیری کہتے ہیں۔

اب دوسرا مقدمہ جو دوسری آیت سے ثابت ہے۔ **فِيْهِمَا إِثْمٌ كَبِيرٌ** اس کو مقدمہ ثانیہ اور منطق میں کبریٰ کہتے ہیں اب ان دونوں کو ملانے سے نتیجہ باعتبار شکل اول کے یہ نکلا کہ شراب حَرَمَ رَبِّيُّ کے تحت داخل ہے۔

ضمون بالا کو اب آسان زبان میں یوں سمجھئے کہ ایک آیت میں حق تعالیٰ شانہ نے وَالإِثْمُ کو حَرَمَ رَبِّيُّ کے تحت حرام فرمایا ہے قُلْ إِنَّمَا حَرَمَ رَبِّيُّ الفوَاحِشَ مَا ظَهَرَ مِنْهَا وَمَا بَطَنَ وَالإِثْمُ وَالْبَغْيَ بِغَيْرِ الْحَقِّ اور ایک آیت میں شراب کے اندر اِثْمٌ کَبِيرٌ کو ثابت فرمایا قلْ فِيْهِمَا إِثْمٌ كَبِيرٌ پس جب کہ حق تعالیٰ نے اثم کو حرام فرمایا ہے تو جس شے کے اندر اِثْمٌ کَبِيرٌ کا ہونا ارشاد فرمایا ہے اس کی حرمت صراحت کے ساتھ حرمت کبیرہ ثابت ہوتی ہے اور یہ اس قدر واضح استدلال ہے کہ اس میں ذرا بھی خناہیں ہے نیز یہ کہ شراب کے متعلق إِثْمٌ كَبِيرٌ کی تنوین بھی تعظیم کے لیے ہے جس سے شراب کا دیگر تمام بڑے بڑے گناہوں سے سُنگین قسم کا گناہ کبیرہ ہونا ثابت ہوتا ہے۔

پس جب شراب کی شدت حرمت آیات مذکورہ سے ثابت ہے تو پھر اس کی حرمت میں نفسانی تاویلیں کرنا اور حیله سازی کرنا سخت خطرناک گناہ ہے یعنی یہ اس قدر شدید قسم کی گستاخی اور نافرمانی ہے جس کے موجب کفر ہونے کا خوف ہے کیونکہ عقائد کا مسئلہ ہے کہ نصوص کا انکار کرنا کفر ہے اور یہاں بھی اس قسم کی لچر تاویلیں شراب کو جائز کرنے کے لیے استعمال کرنا رد النصوص کے

متراضی ہے۔ لہذا شراب پینا، پلانا، پلانے میں مددگار بنا، خریدنا اور بیچنا سب حرام ہے۔ اللہ تعالیٰ ہم سب مسلمانوں کو پناہ میں رکھیں اور ہمارے اوپر حق کو واضح فرمادیں، آمین۔

مسلمانو! آج جو لوگ شراب کو حلال بنانے کی کوشش کر رہے ہیں وہ سمجھ لیں کہ جناب محمد رسول اللہ صلی اللہ علیہ وسلم نے ساڑھے تیرہ سو برس پہلے اس امر کی پیشان گوئی فرمادی تھی کہ:

﴿لَيَكُونَنَّ مِنْ أُمَّتِي أَقْوَامٌ يَسْتَحْلُونَ الْحِرَّ وَالْحَرِيرَ
وَالْخُمُرَ وَالْمَعَازِفَ﴾

(صحیح البخاری، کتاب الاشربة، باب فیمن يستحل الخمر ویسمیه بغیر اسمه)
حضور صلی اللہ علیہ وسلم فرماتے ہیں کہ عنقریب میری امت میں ایسی قوم پیدا ہوگی جو زنار شتم اور شراب اور باجوں کو حلال سمجھے گی۔ پس بہت ڈرنے کا مقام ہے۔

قال العارف الرومي رحمة اللہ علیہ

از شراب قهر چوں مستی دهد
نیست ها را صورت ہستی دهد
حق تعالیٰ ہماری عقول کو شراب قہر کی مستی سے محفوظ فرمائیں اور ہمیں صحیح فہم عطا فرمائیں۔

